

பா.ஜ.க. ஆட்சியில் குஜராத் அரசு கௌதம் அதானி அரசாக மாறிவிட்டது!

அதானி நிறுவனத்துக்கு நிலக்கரி வாங்கியதில் கூடுதலாக ரூ.3802 கோடி!

குஜராத் பா.ஜ.க. அரசு மீது ஆதாரங்களுடன் மாநில காங்கிரஸ் குற்றச்சாட்டு!

அகமதாபாத், ஆக. 30 - "பா.ஜ.க. ஆட்சியில் குஜராத் அரசு கௌதம் அதானி அரசாக மாறிவிட்டது" அதானி நிறுவனத்துக்கு நிலக்கரி வாங்கியதில் கூடுதலாக ரூ.3802 கோடி செலவிடப்பட்டுள்ளது" என குஜராத் பா.ஜ.க. அரசு மீது ஆதாரங்களுடன் மாநில காங்கிரஸ் கட்சி குற்றம் சாட்டியுள்ளது.

அதானிக்குச் சொந்தமான அதானி பவர் முத்ரா லிமிடெட் (ஏ.பி.எம்.யு.எல்.) நிறுவனத்துக்கு கடந்த ஐந்து ஆண்டுகளில் எரிசக்திக் கட்டணமாக ரூ.3802 கோடி கூடுதலாக குஜராத் மாநில உர்ஜா விகாஸ் நிகாம் லிமிடெட் வழங்கியுள்ளதாக ஆதாரங்களுடன் அம்மாநில எதிர்க்கட்சியான காங்கிரஸ் கட்சி குற்றம் சாட்டியுள்ளது.

ஆளும் பா.ஜ.க. அரசின் ஆதரவுடன், அப்பட்டமாக நடைபெற்ற லஞ்ச ஊழல் இது என்று மாநில காங்கிரஸ் கட்சித் தலைவர் சக்திசிங் கோவ்ரில் குற்றம் சாட்டியுள்ளார்.

காங்கிரஸ் கட்சி சார்பில் குஜராத் அரசு நிறுவனமான உர்ஜா விகாஸ் நிகாம் லிமிடெட் எழுதிய கடிதம் ஒன்றும் வெளியிடப்பட்டுள்ளது. அதில் எரிசக்தி கட்டணமாக அதிகப்படியாக பெறப்பட்ட தொகை ரூ.3802 கோடியை உடனடியாக திருப்பிச் செலுத்த வேண்டும் என்று அதானி நிறுவனத்துக்கு எழுதப்பட்டுள்ளது.

குஜராத் அரசு நிறுவனத்துக்கும் அதானி நிறுவனத்துக்கும் இடையே மின்சாரம் வாங்குவது தொடர்பாக இரு ஒப்பந்தங்கள் கையெழுத்திடப்பட்டு அதன் அடிப்படையில் தரப்பட்ட தொகையில் இந்த கூடுதல் தொகை தரப்பட்டுள்ளது.

அதானி நிறுவனத்துக்கும் இடையே மின்சாரம் வாங்குவது தொடர்பாக இரு ஒப்பந்தங்கள் கையெழுத்திடப்பட்டு அதன் அடிப்படையில் தரப்பட்ட தொகையில் இந்த கூடுதல் தொகை தரப்பட்டுள்ளது.

மாநில காங்கிரஸ் கட்சித் தலைவர்



கோவ்ரில், சந்தை விலையை விட அதிக விலை கொடுத்து இந்தோனேஷியாவிலிருந்து நிலக்கரி வாங்கியுள்ளதாகத் தெரிவித்துள்ளார். இதில் அதிர்ச்சியுட்பட்ட செய்தி என்னவெனில், 'நிலக்கரி வாங்கு

வது தொடர்பான ஆவணங்கள் மற்றும் 'இன்வாய்ஸ்கள்' அனைத்தையும் அதானி நிறுவனத்திடம் குஜராத் உர்ஜா விகாஸ் நிகாம் லிமிடெட் கேட்டுள்ளது என்பதுதான்.

சந்தை விலைக்கு தொடர்பின்றி அதிக விலை கொடுத்து தொடர்ந்து அதானி நிறுவனங்கள் சில தேர்வு செய்யப்பட்ட விறியோகஸ்தர்களிடம் நிலக்கரி வாங்கி வந்துள்ளது என்றும் அவர் தெரிவித்துள்ளார்.

2018 முதல் 2023 வரையிலான 5 ஆண்டுகளில் மட்டும் ரூ.13,802 கோடியை அதானி நிறுவனத்துக்கு, குஜராத் நிறுவனம் அளித்துள்ளது. முறைப்படி எந்தவிதமான ஆவணங்களோ, இன்வாய்ஸ்களோ அளிக்கப்படாத நிலையில் இந்தத் தொகை அதானி நிறுவனத்துக்கு அளிக்கப்பட்டுள்ளதாக கோவ்ரில் மேலும் குற்றம் சாட்டுகிறார்.

முறையான ஆவணங்கள் இல்லாமல் இருக்கும் நிலையில் எப்படி பணத்தை அதானி நிறுவனத்துக்கு வழங்குவது என்று அதிகாரிகள் தயங்கிய நிலையில் அவர்கள் பணத்தை வழங்கக் கட்டாயப்படுத்தி இருக்கக்கூடும் என்றும் கோவ்ரில் மேலும் குற்றம் சாட்டியுள்ளார்.

எரிசக்தித்துறை முதலமைச்சர் அலுவலகக் கட்டுப்பாட்டில் இருக்கிறது; எனவே அதானி நிறுவனத்துக்கு பணத்தை வழங்குமாறு முதலமைச்சர் அலுவலகம் கட்டாயப்படுத்தி இருக்கும் என்று மாநில காங்கிரஸ் கட்சித் தலைவர் சக்தி சிங் கோவ்ரில் குறிப்பிட்டுள்ளார்.

அதானி நிறுவனம் பண சோடியில் ஈடுபட்டுள்ளது என்று குறிப்பிடும் அவர், மற்ற இடங்களில் உடனுக்குடன் சோதனைகள் மேற்கொள்ளும் சி.பி.ஐ.யோ

அல்லது இ.டி.யோடு, இந்தப் பிரச்சினை யில் உடனடியாக செயல்படாது ஏன் என்றும் கேள்வி எழுப்பியுள்ளார்.

அநேகமாக, ஹிண்டூஸ்பர்க் ஆய்வு மையம் இதுகுறித்து வெளிப்படுத்திய பின்னர் குஜராத் அரசு விழித்துக் கொள்ளுமோ என்றுதான் கூறத் தோன்றுகிறது என்று கோவ்ரில் குறிப்பிட்டுள்ளார்.

பா.ஜ.க.வின் கீழ், குஜராத் அரசு, கௌதம் அதானி அரசாக மாறிவிட்டது என்று குற்றம்சாட்டும் அவர், அதானிக்கும் குஜராத் அரசுக்கும் இடையேயான இணக்கம் குறித்து நிரூபிக்க தேவையான ஆவணங்கள் அனைத்தும் காங்கிரஸ் கட்சி யிடம் உள்ளன எனவும் தெரிவித்தார்.

மேற்கண்டவாறு 'அகமதாபாத் மிர்சர்' செய்தி வெளியிட்டுள்ளது.

வரலாற்றில் எழுதப்பட வேண்டிய சாதனை சமத்துவ சமூகத்தைக் கட்டமைக்கும் காலை உணவுத் திட்டம்! 'நியூ இந்தியன் எக்ஸ்பிரஸ்' நாளேட்டில் புகழாரம்!

சென்னை, ஆக.30- முதல்வர் மு.க.ஸ்டாலின் அவர்கள் கொண்டு வந்த பள்ளி மாணவ - மாணவியர்களுக்கான காலை உணவுத் திட்டமானது சமூக சமத்துவத்தை கட்டமைக்கும் விதத்தில் செயல்படுத்தப்படுவதாக 'நியூ இந்தியன் எக்ஸ்பிரஸ்' நாளேட்டின் தமிழ்நாடு ஆசிரியர் ஆன்போ டி.ஜோசப் புகழாரம் கூட்டியுள்ளார்.

அது குறித்த விபரம் வருமாறு: -

ஆட்சியில் அமர்ந்த அரசியல் கட்சிகள் பசித்தவர்களுக்கு உணவளிக்க முடிவு செய்யும் போது, எதிர்க்கட்சிகள் உள்ளிட்ட மற்றவர்கள் எரிச்சலடைவது இயல்பு. காரணம் மிக எளிதானது. அதாவது, சமூக நலத் திட்டங்கள் பொதுவாக மக்கள் மத்தியில் செல்வாக்கை ஏற்படுத்தி வாக்குகளை பெற்றுத்தரும் பெரும் ஆற்றலைக் கொண்டுள்ளன. நிதி முறைகேடு என்ற கூக்குரலை எழுப்புவது, கருவூலத்தின் துறை போசு மடைந்து வருவது, அதிகரித்து வரும் கடன் சுமை மீது கவனம் செலுத்துவது ஆகியவை எதிர்க்கட்சிகளின் கடமையாகும்.

ஆனால் அரசின் திட்டங்களை 'இலவசம்' அல்லது 'இலவச கலாச்சாரம்' என்று சொல்வதால் இறுதி பயனாளிகளான சாமானிய மக்களின் கோபத்தை அந்த விமர்சனங்கள் பெறுகின்றன.

எல்லாவற்றிற்கும் மேலாக, 2018 ஆம் ஆண்டில் தமிழ்நாட்டில் பணிபுரியும் பெண்களுக்கான மாணிய ஸ்கூட்டர் திட்டத்தைத் தொடங்கி வைத்தவருக்கு (அ.தி.மு.க) மற்ற அரசுகள் முன்வைக்கும் சமூக நலத் திட்டங்களை நிராகரிக்க உரிமை உள்ளதா என்ற கேள்விக்கு இன்னும் சரியான விடை கிடைக்கவில்லை.

இந்த விஷயத்தில் மு.க.ஸ்டாலின் அவர்களது உறுதி தெளிவாக உள்ளது. எந்த மாணவனும் பள்ளிக்கு படிக்க வரும்போது பசியுடன் வரக்கூடாது என்ற அந்த நிலைப்பாடு கட்சியின் கொள்கை வேறுபாடற்றி மக்களின்

கருத்துக்களுடன் ஒருங்கிணைந்து எதிரொலிக்கிறது.

ஒரு நூற்றாண்டுக்கு முன்பு மாணவர்களுக்கு மதிய உணவை அறிமுகப்படுத்திய அரசு, புதிய காலை உணவுத் திட்டத்தைக் கொண்டு வந்து, 31,000 பள்ளிகளில் உள்ள 17 லட்சத்துக்கும் மேற்பட்ட அரசுப் பள்ளி மாணவ - மாணவியர்களுக்கு அதை விரிவுபடுத்தும்போது, அதை யாரால் மறுதலிக்க முடியும்? இது எதிர்காலத்திற்கான முதலீடு ஆகும்.



நாடு முழுவதும் வீட்டு பட்ஜெட்டை பதம் பார்க்கும் வகையில் காப்பகரிகளின் விலை உயர்ந்துள்ள நிலையில், காலை உணவும், மதிய உணவும் தான் மாணவர்களின் உண்மையான மீடர்களாக உள்ளன.

காலை சிற்றுண்டி திட்டம் செயல்பட்டு வரும் நிலையில், கோவையில் உள்ள ஒரு மாநகராட்சி தொடக்கப் பள்ளியில் கடந்த சில மாதங்களுக்கு முன்பு வழங்கப்பட்ட சேமியா உப்புமாவில் அதிகமாக தண்ணீர் கலந்திருப்பதாகவும், சரியாக சமைக்கப்படவில்லை என்றும் புகார் வந்தது.

மாணவர்களுக்கு அவ்வாறு சமைக்கப்பட்ட உணவை கொடுத்து ரிஸ்க் எடுக்க தயாரில்லை என்றும், அதன் விளைவாக பள்ளியில் உள்ள 50க்கும் மேற்பட்ட மாணவர்கள் ஒரு நாள் பிஸ்கட் மட்டுமே சாப்பிட வேண்டியதாகி விட்டது என்றும் புகார் கூறப்பட்டது.

அரசின் பல நலத்திட்டங்களால் மாணவர்களின் பள்ளி இடைநிற்றல் எண்ணிக்கை குறிப்பிடத்தக்க அளவில் குறைந்து வரும் நிலையில், காலை உணவுத் திட்டம் சமூகமாக நடைபெறுவதை அரசு உறுதி செய்ய வேண்டியது அவசியம். பரிமாறப்படும் உணவுப் பொருட்களின் தரத்தில் உறுதியாக இருப்பதும் அவசியம். ஆரோக்கியமான புதிய தலைமுறையை உருவாக்குவதில் அனைத்து மக்களும் விரும்பக் கூடிய இந்த அரசாங்கம் செயல்படுத்தும் நிகழ்ச்சி நிரல்களில் எல்லாம் முதன்மையானதாக இருக்க வேண்டும்.

மக்கள் நலத் திட்டங்களுக்கான செலவினங்களை சமாளிக்க, கருவூலம் தீர்ந்து விடாமல் சமூக நலத் திட்டங்களுக்கு நிதியளிக்க புதிய வருவாய் வழிகளை அரசு தேட வேண்டியதாக இருக்கும். இந்த நிலையில், இந்தியாவில் உள்ள அனைத்து பள்ளிகளும் தங்கள் மாணவர்களுக்கு காலை உணவு மற்றும் மதிய உணவை கட்டாயமாக வழங்குகின்றனவா என்பதை சற்று நினைத்துப் பார்க்கவேண்டும்.

இனம் மற்றும் சாதிய பாகுபாடும் இல்லாமல் எல்லா மாணவர்களும் ஒன்றாக அமர்ந்து உணவை சாப்பிடுவதையும் நினைத்துப் பாருங்கள்.

1970களில் ஒரு கேரள கிராமத்தில் உள்ள ஒரு அரசு நடுநிலைப் பள்ளியில் எனது வகுப்புத் தோழர்களுடன் மதிய உணவுக்கு அமெரிக்காவிலிருந்து இறக்குமதி செய்யப்பட்ட கோதுமை யால் தயாரிக்கப்பட்ட உப்புமாவை சாப்பிட்ட எனது பள்ளி நாட்களை நினைவில் கொள்கிறேன்.

மு.க.ஸ்டாலின் அரசு தொடங்கியுள்ள காலை உணவுத் திட்டம் ஒரு புதிய விடியலாக அமையட்டும், அது சமூக சமநீதியை, சமத்துவ சமுதாயத்தை கட்டியெழுப்புவதற்கான ஒரு புதிய பாதை என்று கூறுவது எந்த வகையிலும் சற்றும் மிகையல்ல.

இவ்வாறு 'நியூ இந்தியன் எக்ஸ்பிரஸ்' நாளேட்டில் செய்தி வெளியாகியுள்ளது.

கழகத் தலைவராக 5 ஆண்டுகள் நிறைவு! இந்தியாவிற்கே வழிகாட்டும் தலைவரின் வழியில் அயராது உழைப்போம்! அமைச்சர் உதயநிதி ஸ்டாலின் வாழ்த்து!

சென்னை, ஆக. 30 - கழகத் தலைவராக 5 ஆண்டுகள் நிறைவு செய்துள்ள முதல்வர் அவர்களுக்கு வாழ்த்துத் தெரிவித்துள்ள, கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள், "இந்தியாவிற்கே வழிகாட்டும் திட்டங்களை, செயல்படுத்தும் கழகத் தலைவரின் வழியில்" இந்தியாவிற்கு விடியலை ஏற்படுத்த அயராது உழைப்போம்" என குறிப்பிட்டுள்ளார்.

இதுகுறித்து அவரது டவிட்டர் பதிவு வருமாறு:-

தமிழ்நாட்டின் ஒற்றை நம்பிக்கையாம் நம் தி.முகழகத்தின் தலைவராக மாண்புமிகு



முதலமைச்சர் @mkstalin அவர்கள் வாயுப்பெற்று தீன்றுடன் 5 ஆண்டுகளை நிறைவு செய்து ஆறாம் ஆண்டில் நம்மையெல்லாம் வழிநடத்தவுள்ளார்கள். அரை நூற்றாண்டு காலம் இயக்கத்தை கட்டிக்காத்த முதல் தமிழ் அறிஞர் கலைஞர் அவர்கள் வழி நின்று கழகத்தின் கொள்கையாலும், ஆட்சியில்

செயல்படுத்தும் திட்டங்களாலும் இந்திய ஒன்றியத்திற்கே வழிகாட்டி வருகிறார் நம் கழகத்தலைவர் அவர்கள். 2019 நாடாளுமன்றத் தேர்தல் - 2021 சட்டமன்றத் தேர்தல் - உள்ளடக்கித் தேர்தல் என களம் கண்ட அத்தனை தேர்தல்களிலும் வெற்றி வாகை சூடிய கழகத் தலைவரின் வழிகாட்டுதலோடு 2024 நாடாளுமன்ற தேர்தலில் பாசிஸ்டுகளை வீழ்த்தி இந்தியாவுக்கு வியலை ஏற்படுத்த அயராது உழைப்போம். இவ்வாறு அமைச்சர் உதயநிதி ஸ்டாலின் அவர்கள், தமது பதிவில் தெரிவித்துள்ளார்.

அர்ச்சகர்கள் நியமனம் தொடர்பான தமிழ்நாடு அரசின் அரசாணைக்கு தடை விதிக்க உச்சநீதிமன்றம் மறுப்பு!

சென்னை, ஆக. 30- அர்ச்சகர்கள் நியமனம் தொடர்பான தமிழ்நாடு அரசின் அரசாணைக்கு தடை விதிக்க உச்சநீதிமன்றம் மறுத்துவிட்டது.

கோயில்களில் அர்ச்சகர்கள் மற்றும் ஆகமம் சம்பந்தப்பட்ட பணியாளர்களை நியமிக்க தடை விதிக்கக் கோரி ஆதிசைவ சிவாச்சாரியார்கள் நலச்சங்கம் சார்பில் உச்சநீதிமன்றம் மனு தாக்கல் செய்யப்பட்டது.

தமிழ்நாடு இந்து சமய நிறுவன ஊழியர்களுக்கான சேவை விதிகள், 2020ன் கீழ் கடந்த 2020ம் ஆண்டு செப்டம்பர் மாதம் வெளியிடப்பட்ட அரசாணைக்கு தடை விதிக்க வேண்டும் என்றும்

அந்த மனுவில் கோரப்பட்டது. அந்த மனுக்களை சென்னை உயர்நீதிமன்றம் தள்ளுபடி செய்து உத்தரவிட்டது.

இதனைத் தொடர்ந்து ஆதிசைவ சிவாச்சாரியார்கள் நலச்சங்கம் சார்பில் உச்சநீதிமன்றத்தில் மேல்முறையீடு செய்யப்பட்டது.

இந்த மனு, நீதிபதிகள்

எம்.எம்.சுந்தரேஷ், ஜெ.பி. பர்திவாலா அடங்கிய அமர்வு முன் விசாரணைக்கு வந்தது. அப்போது மனுதாரர்கள் தரப்பில் சென்னை உயர்நீதிமன்ற உத்தரவுக்கு இடைக்கால தடை விதிக்க வேண்டும் என கோரப்பட்டது.

ஆனால், இதனை ஏற்க நீதிபதிகள் மறுத்துவிட்டனர். மேலும், இந்த மனு தொடர்பாக தமிழ்நாடு இந்து சமய அறநிலையத்துறை பதில் மனு தாக்கல் செய்யவும் நீதிபதிகள் உத்தரவிட்டனர்.



பட்டுக்கோட்டை கொண்டிருந்ததில், தி.மு.கழக மாநில வர்த்தகர் அணி துணைத் தலைவர் பழங்குர் செல்வத்தின் மகள் மருத்துவர் அனுஷ்யா - மருத்துவர் எஸ்.வினோத்வரன் திருமணத்தை கழக இளைஞரணி செயலாளர் - இளைஞர் நலன் மற்றும் விளையாட்டு மேம்பாட்டு துறை அமைச்சர் உதயநிதி ஸ்டாலின் அவர்கள் நேற்று நடத்தி வைத்தார். மணவிழாவில் அமைச்சர் பெருமக்கள், கழக முன்னணியினர் பலரும் கலந்துகொண்டு மணமக்களை வாழ்த்தினர்.



திருச்சி தெற்கு மாவட்ட தி.மு.க. சார்பில், மாவட்ட கழக அலுவலகத்தில், சேலத்தில் டிசம்பர் 17ஆம் தேதி நடைபெற உள்ள இளைஞரணி மாநாட்டிற்கான கவண்டி டவுனை தமிழ்நாடு இளைஞர் நலன் மற்றும் விளையாட்டு மேம்பாட்டு துறை அமைச்சரும், கழக இளைஞரணி செயலாளர் உதயநிதி ஸ்டாலின் அவர்கள் துவக்கி வைத்தார். இந்த நிகழ்வில் பள்ளிக் கல்வித் துறை அமைச்சரும், திருச்சி தெற்கு மாவட்ட கழகச் செயலாளர் அன்பில் மகேஸ் பொய்யாமொழி, போக்குவரத்து துறை அமைச்சர் சிவசங்கர், மாவட்ட கழகச் செயலாளர்கள் தியாகராஜன், வைரமணி, சட்டமன்ற உறுப்பினர்கள் கதிர்வன், மாநகராட்சி மேயர் அன்பழகன், மாநகரச் செயலாளரும், மாநகராட்சி மண்டல குழு தலைவருமான மு.மதிவாணன், துணை மேயர் திவ்யா, தலைமைச் செயற்குழு உறுப்பினர் கே.என்.சேகரன், வண்ணை அரங்கநாதன், சபியுல்லா, மாநில இளைஞரணி துணை செயலாளர் ஆனந்த் குமார், மாவட்ட இளைஞரணி அமைப்பாளர் வெங்கடேஷ்குமார், மாநகர இளைஞர் அணி அமைப்பாளர் முத்து தீபக், மாவட்ட இளைஞரணி துணை அமைப்பாளர்கள் பாலமுருகன், பொன்னாடு சாமிநாதன், ரவீந்திரன், தேசிக் குராஜா, விஷ்ணுவர்தன், மாநகர இளைஞரணி துணை அமைப்பாளர்கள் பார்த்தசாரதி, அல்லாபிச்சை, கண்ணன் மற்றும் இளைஞரணி நிர்வாகிகள் மற்றும் தொண்டர்கள் திரளாக கலந்து கொண்டனர்.